



# **Parrocċa Qalb Bla Tebgha Ta' Marija BURMARRAD**

Tel: 21573045/ Fax:21578118

[www.parroccaburmarrad.com](http://www.parroccaburmarrad.com)

email:[kappillan@parroccaburmarrad.com](mailto:kappillan@parroccaburmarrad.com)

## **LEHEN IL-PARROĊĊA - Ġunju/Lulju 2011 - NRU. 345**

Il-Paci Magħkom

Għeżiež ix-xahar ta' Ġunju din is-sena sejjer jimmarka lill-parroċċa tagħna b'żewg avvenimenti sbieħ, u għalhekk għandna nkunu kburin li aħna ngħixu ġo dan ir-raħal zghir imma mimli b'energija kbira.

Wara ħafna snin li ilu jinħaseb li l-komunita' tagħna qed thoss il-bżonn li bħal kull parroċċa oħra, l-parroċċa jkollha Ċentru pastorali biex fiħ tkun tista tingeda' l-komunita' kollha parroċċjali, issa nistgħu ngħidu li għandna Ċentru lest u sabiħ fejn fiħ aħna l-parruċċjani nkunu nistgħu nkomplu niffurmaw lilna nfusna f'aspetti differenti tal-ħajja kemm dawk spiritwali kif ukoll dawk soċjali.

Il-na minn Diċembru naghmlu użu minn dan iċ-ċentru, imma issa wasal iż-żmien li jinfetħ uffiċjalment. Dan sejjer issir nhar it-Tnejn 13 ta' Ġunju fis-7.00pm b'quddies ta' radd il-ħajr lil Alla ta' dak kollu li huwa qiegħed jagħmel magħna, kif ukoll wara sejjer ikun hemm serata b'kant u poeziji b'tema Antoniana. Għażilna din id-data għaliex iċ-ċentru huwa iddedikat lil Qaddis kbir fraŋgiskan Sant Antnin ta' Padova u din il-ġurnata hija iddedikata propju lilu. Dan iċ-ċentru huwa għall-użu kemm pastorali, spiritwali kif ukoll soċjali. L-attivitajiet li qabel kienu jsiru fil-garaxx issa jibdeu isiru f'dan iċ-ċentru. Imma mhux biss. Ħsiebna wkoll għal ġid tal-komunita' li naghmlu librerija biex hekk inkomplu inhegġu lil kulħadd fil-qari li huwa tant importanti. Haġa ferm importanti f'dan iċ-ċentru hija l-kappella tas-sagrament li sejjer ikun hemm ġewwa fiħ. Din ser tibda tinfetħ darba fil-ġimgħa il-ġurnata kollha ħalli hekk inkunu nistgħu immorru nitkellmu ma Ġesu' Ewkaristija, li huwa l-qofol ta' kollox fil-ħajja tagħna. Jekk insibu iżjed nies min jista' jieħu dan l-impenn li jkun responsabbli ta' din il-kappella nkunu nistgħu niffiħuha iżjed minn ġurnata waħda.

Għal dan kollu jiena minn qalbi nixtieq l-ewwel u qabel kolloxx niringrazzja lil Alla tas-saħħa u l-għajnuna li tagħna biex dan il-proġett hekk mistenni seta' jitwettaq. Imma kif ukoll lil Ministru provincjal flimkien mad-definitorju tagħna l-patrijiet franġiskani Konventwali ta' kull għajnuna finanzjarja li huma taw biex aħna stajna nirrealizzaw dan il-proġett. Ma irridx ninsa u ma jiena ħa insemmi l-ħadd b'ismu għaliex inkella ninsa lil xi ħadd żgur, kif ukoll hemm nies li jiena ma nafx min huma li maz-żmien għenu finanzjarment f'dan il-proġett lill-kappillani ta' qabli. Għalhekk niringrazzja lill-benefatturi kollha li taw is-sehem tagħhom biex dan iċ-ċentru seta' jsir. Niringrazzja wkoll lil dawk in-nies kollha li għadhom jagħtu l-għajnuna tagħhom sal lum il-gurnata kemm finanzjarjament kif ukoll materjalment permezz tax-xogħol tagħhom kif ukoll permezz tal-ħin li huma jagħtu biex inkunu nistgħu nlestu dan iċ-ċentru. Grazzi mill-Qalb lil Kulħadd.

U propju mal-ftuħ taċ-ċentru pastorali qegħdin niċcelebraw ukoll it-tieni avveniment li din is-sena il-knisja tagħna tagħlaq erbgħin sena parroċċa. Niringrazzjaw lil Alla li tana grazzja f'għeluq l-erbghin sena parroċċa, nifftu ċ-ċentru pastorali. Kelna nistennew erbgħin sena? Iva għaliex huwa jaf it-toroq tagħna u dak li aħna għandna bżonn fil-ħajja tagħna. Għalhekk fil-festa ta' din is-sena li taħbat fis-26 ta' Ġunju inkunu qegħdin infakru dawn l-erbghin sena ta' grazzja mingħand Alla l-Imbierek ta' dak kollu li għamel magħna u li ser ikompli jagħmel magħna.

Tajjeb li f'dawn l-avvenimenti sbieħ li qegħdin isiru fil-parroċċa li inti tagħmel parti minnha, tieħu sehem bis-sħiħ għaliex il-presenza tiegħek tagħmel differenza. Irridu naqdfu l-barra u nahseb, għeżiež ħbieb, qdifna l-barra biċċa sewwa; maltemp kelna u jibqa' jkolna, imma fil-ħajja ma tridx taqta' qalbek, trid tibqa miexi u tipprova tegħleb kull ostaklu li jkollok quddiemek. Dan tista' tagħmlu permezz tat-talb u l-fiduċja f'Ġesu' Kristu, għaliex fl'aħħar mill-aħħar huwa Huwa li qiegħed imexxi d-dgħajsa u mhux aħna. Ħafna drabi nkunu rridu aħna immexxu d-dgħajsa, imma aqwa MINNU ma hawnx, għalhekk tajjeb inħallu f'Idejk għaliex hekk qatt ma jiddispjaċina.

Tkunu imberkin u f'ismi u f'isem il-patrijiet Ħuti u l-kunsill parrokjali naghtukom il-festa tajba mimlija imħabba, paċi u ġid f'isem il-Mulej Ġesu'.

P. Donald. M. Bellizzi OFM. Conv  
Kappillan

*Il-Komunita' Parrokkjali*  
*flimkien mall-*  
*Kunsill Pastorali Parrokkjali*  
*jixtiegu jistiednu lill-*  
*Parrucjani*  
*ghal ftuh ufficjali ta-*  
*Centru Parrokkjali*  
*Sant' Antnin ta' Padova*  
*Nhar it-Tnejn 13*  
*ta' Gunju 2011,*  
*fis 7.00pm*  
*Narawkom*

**Parrocchia Qalb Bla Tebgha Ta' Marija,  
Triq P. Wistin Magro Burmarrad**

## L-Indulgenzi

*L-indulgenzi X'inhuma?*

*Taghrif fil-qosor dwar l-indulgenzi.*

*L-indulgenzi huma ghotja minn naha tal-Knisja mill-merti infiniti ta' Kristu (Flimkien ma dawk tal-Madonna u l-Qaddisin).*

*L-Knisja hija dik li tqassamhom għall-ġid ta' wlieda. Gesu' bil h  
ajja u l-aktar bil-mewt u l-qawmien Glorjuz Tiegħu kiseb merti  
infiniti quddiem Alla Missieru. L-indulgenzi jitqassmu f'żew  
ġ kategoriji prinċipali, dawk Plenarji u dawk Parzjali.*

*Indulgenza Plenarja taħfer il-piena kollha kemm hi u Parzjali  
wiehed jiskonta parti taż-żmien. Biex wiehed jirbaħ l-*

*Indulgenza Plenarja jrid ikun fil grazzja t'Alla, ikun qerr jew se  
jqerr fi ftit ġranet, jitqarben preferibilmment f' dak il jum, u jittlob*

*Pater Ave Glorja u Kredu. Wiehed jista' jirbaħ indulgenza  
Plenarja kuljum billi jgħid ir-Ruzarju bid Devozzjoni.*

*Nistgħu nofruhom għall-Erwieħ tal-Purgatorju*

*L-Ħabiba tagħkom,*

*Carmena Gatt.*

*(Ikompli fil-harġa li imiss)*

### Inghaqdu fiż-Żwieg

Giorgina Gauci u Roderick Gauci -28/5/2011

### Maghmudija

Aiden Bianco - 5 ta' Dicembru 2010

Nicholas Facciol - 11 ta' Dicembru 2010

Celline Joy Mifsud - 12 ta' Dicembru 2010

Fiona Fenech - 12 ta' Dicembru 2010

Andrew De Battista - 18 ta' Dicembru 2010

Kayden Bonnici - 19 ta' Dicembru 2010

Jerome Kyle Pisani Gaerthy - 26 ta' Dicembru 2010

Kaira Sammut - 22 ta' Jannar 2011

Kayisha Eve Mallia - 10 ta' Frar 2011

Victoria Mallia - 19 ta' Frar 2011

# Tajjeb tkun taf:

- ❖ Min jixtieq jaghmel bukkett ta' fjuri lill-Madonna fl-okkazjoni tal-festa ghandu jkellem lill-kappillan. Kull bukkett jiswa 30 euro
- ❖ Bhalma sar is-sena l-ohra sejr in nergghu infakkru l-anniversarji taz-zwieg il-Gimgha 24 ta' Gunju. Ghalhekk dawk li din is-sena qed jaghlqu xi anniversarju ta' 5 jew 10 snin u anke izjed tajjeb li jkellmu lill-kappillan.
- ❖ Prezentazzjoni tat-tfal. Din sejra ssir it-Tnejn l-ewwel jum tal-Festa. Dawk li jixtiequ li t-tfal taghhom jigu pprezentati jattendu ghal din il-quddiesa tal-20 ta' Gunju.
- ❖ Peress li din is-sena il-festa ta' Corpus Kristi sejra tahbat fil-Festa tal-Parrocca, hsiebna li Corpus Kristi fil-parrocca taghna ssir nhar l-Erbgha 22 ta' Gunju. Din sejra ssir wara l-quddiesa ta' filghaxija. F'din il-gurnata ikolna gurnata ta' esposizzjoni tas-sagrament. Inheggeg lit-tfal li ghamlu l-Ewwel Tqarbina jattendu ghall-quddiesa u l-purcissjoni li jkolna wara.
- ❖ Il-Hadd 12 ta' Gunju il-kumitat tal-festa sejjer johrog iddur bieb bieb biex jaghmel il-gabra tieghu ghal bzonnijiet tal-festa. Tajjeb li inkun generuzi. Grazzi hafna tal-koperazzjoni taghkom.
- ❖ Tajjeb li nitheggu u li nattendu ghall-funzjonijiet li sejr in isiru fil-Gimgha tal-festa titulari tal-parrocca taghna. Din is-sena il-parrocca taghlaq 40 sena parrocca. Dawn huma mument li jghinuna biex nikbru izjed fl'imhabba lejn ommna Marija u lejn il-Qalb taghha.
- ❖ Il-kappillan flimkien mal-komunita tal-patrijiet u l-kunsill parrokjali jawguraw il-festa t-tajba lil familji kollha.

# Kalendarju Gunju

- Il-Hamis 2:** Adorazzjoni fis-Seminarju tal-Virtu' ir-Rabat. Tluq 12.00pm minn fuq iz-zuntier tal-Knisja.
- Is-Sibt 4:** **I-Ewwel Sibt tax-xahar.** Adorazzjoni ta' riparazzjoni għall-offizi li jsiru lill-Qalb ta' Ġesu' u l-Qalb ta' Marija. Din issir fis-6.00 fil-Knisja.
- Il-Hadd 5:** **Jum I-Ewwel Tqarbina fil-parroċċa tagħna.** Korteo fid-9.30am mill-Muzew tal-bniet u fl-10.00am tibda il-quddiesa ta' I-Ewwel Tqarbina. Din is-sena għandna 19 tfal li ser jirċievu l-Ewwel Tqarbina.
- Il-Hadd 12:** **Festa ta' Pentekoste.**  
Laqgħa tal-gruppi familji insara fiċ-ċentru fl-10.30am.
- It-Tnejn 13:** **Ftuħ uffiċjali taċ-Ċentru Pastoral Sant Antnin.** Fis-7.00pm. Kulhadd huwa mistieden.
- Is-Sibt 18:** Festa għall-familja kollha fuq iz-zuntier tal-Knisja. Minbarra spettaklu ta' għana u zfin ikun hemm ukoll ikel.
- Il-Hadd 19:** Nagħtu bidu għal festa tal-parroċċa. Hruġ tal-istatwa minn niċċa. Illum infakkru wkoll Jum il-Missier.



**Mill-20 sal-26 ta' Ġunju  
huma jiem ta' festa  
fil-parroċċa tagħna  
Iżjed dettalji  
fil-programm tal-festa**

# Kalendarju Lulju

- Is-Sibt 2:** I-Ewwel Sibt tax-xahar adorazzjoni ta' riparazzjoni għall-offizi li jsiru lill-Qalb ta' Ġesu' u l-Qalb ta' Marija Din issir fis-6.00 fil-Knisja.
- Il-Hadd 3:** Dhul tal-istatwa, fejn wara jkollna BBQ fuq iz-zuntier bi spettaklu ta' muzika. Kulhadd huwa mistieden.
- Il-Hadd 10:** Sejjer ikun hawn fostna il-Bank tad-demmm. Inheggu lil dawk li soltu jagħtu d-demmm, kif ukoll oħrajn jersqu biex jagħtu demm għaliex inkunu qegħdin ngħinu lil min huwa fil-bzonn.  
FI-10.30am laqgħa tal-gruppi familji insara fiċ-ċentru
- L-Erbgħa 13:** Lectio Divina wara quddiesa ta' filghaxija
- Il-Hadd 17: Jum il-Grizma ta' L-isqof.** Il-Quddiesa tibda f'10.00am ta' filgħodu.
- It-Tlieta 26:** Adorazzjoni tal-Ħniena Divina fis-6.15 pm fil-knisja.

**Skola sajf din is-sena sejra tibda  
Mill-14 ta' Lulju sat-2 ta' Settembru  
Kuljum mid-9.00 sal-12.00  
Għal applikazzjoni u aktar dettalji  
rrikorru għand il-kappillan  
Thallux għall-ahhar.**

# Ḥsieb Spiritwali

## TRID TMISSU LIL ALLA?

**A**ħna nistgħu immissuh lil Alla? Nistgħu ngħannquH magħna u nżommuH daqshekk qrib tagħna? Nistgħu ngħannqu lil dawk li nħobbu, għax nafu li huma rigal ta' Alla, biċċa minn Alla. Nistgħu immissu r-rigali tiegħu meta nżommu fjura sabiħa, jew jiġi xi farfett jew għasfur f'idejna, jew immellisu qattus jew kelb ċkejken.

Aħna nafu li Alla qiegħed f'kull ma naraw u f'dawk kollha li nħobbu. Aħna nafu li Alla qiegħed magħna, viċin tagħna, ħdejna u fina. Imma dan m'hux biżżejjed, **għax nistgħu ukoll immissu lil Alla nnifsu!** Nafu li Hu qiegħed hemm, fl-**EWKARISTIJA**. Għal dawk fostna li jemmnu fl-Ewkaristija, Alla jiftaħ il-bieb tal-Ġenna, kuljum jekk nixtiequ. U dan il-bieb li jdaħħalna l-Ġenna, jinfetaħ kull darba li aħna nirċevuH fl-Ewkaristija. Imkien iżjed f'din id-dinja ma nistgħu immissu lil Alla. Imkien iżjed f'din id-dinja ma nistgħu immissu biċċa mill-Ġenna, għax l-Ewkaristija hija Ġismu.

Meta aħna nersqu lejn l-altar biex nirċevu l-Ġisem ta' Kristu, Huwa jiftaħ il-bieb tal-Ġenna u jersaq lejna. Aħna mmissu l-Ġisem t'Alla u Hu jmiss tagħna. F'dak il-mument, aħna u Hu insiru ħaġa waħda.

Iva, aħna naraw lil Alla f'dak kollu li għamel. Iva, aħna mmissu xogħol idejH meta mmissu r-rigali tiegħu għalina. Imma mmissu lilU, immissu Ġismu, immissu l-Ġenna, meta nirċevu l-Ewkaristija. Aħna nersqu biex nirċevu lil Ġismu, u Ġesu' jiftaħ il-bieb tal-Ġenna u jersaq lejna. Hu jrid li aħna nersqu lejH.

Hu jħallina mmissuH.

Hu jħallina mmissu biċċa mill-Ġenna. L-Ewkaristija hija rigal mill-Ġenna.





Kull ġurnata li ngħixu, qegħdin nersqu eqreb lejn il-bieb tal-Ġenna. F'kull ġurnata ta' ħajjitna aħna nistgħu immissu l-Ġenna. L-għażla hija tagħna biss. Meta nagħzlu li nersqu lejH u naqbdulu jdejH, il-bieb tal-Ġenna jinfetaħ għalina kull darba. U f'Dak il-Jum li Huwa jagħżel, aħna se naraw il-glorja tal-Ġenna. Huwa se jiġi għalina. Huwa se jerġa' jmissna u se jerġa' jaqbdilna jdejna. Imma din id-darba.....Hu se jzommilna jdejna sew, ma jmurx jitlifna għal dejjem. Huwa se jdaħħalna miegħU mill-bieb tal-Ġenna.

Huwa se jzommilna jdejna għal dejjem....għax aħna nkunu għażilna li mmissu l-Ġenna waqt li għexna f'din id-dinja tiegħU.

J'Alla dawn il-ftit ħsibijiet sbieħ u sempliċi li nkitbu għat-tfal li jkunu se jagħmlu l-Ewwel Tqarbina, jgħinuk issir tħobb l-Ewkaristija aktar u aktar.

Titlifx tqarbina, u ħudhom lit-tfal ħalli jitqarbnu kemm jista' jkun kuljum.



# FORMAZZJONI TAGĦNA U TA' ULIEDNA

## FORMAZZJONI TAGĦNA U TA' ULIEDNA

### Ngħallmu 'l uliedna Sensittivita' u Rispett lejn il-Ħajja fil-forom varji tagħha

**N**aħseb li kull min isegwi l-aħbarijiet lokali ma jistax ma semax bi Star, il-kelba li nstabet midfuna ħajja, b'saqajha u jdejha marbutin u b'tir ġo rasha li kkawżalha ġerħa kerha ħafna, lejn l-inħawi ta' Għar Ħasan fid-dsatax ta' Mejju. Jien din l-istorja keditni ħafna għal diversi raġunijiet. L-aktar waħda ovvja hi li jien il-klieb inħobhom ħafna, u peress illi dejjem kellna u għad għandna xi kelb jgħix magħna, naf kemm dan l-annimal isir inħobb lil sidu, kemm jitgħallm u jzomm kumpanija lil bniedem, kif ukoll kemm hu kreatura, bħall-annimali l-oħra kollha, li jisthoqqilha kull rispett mill-bniedem. Izda din l-istorja inkwetatni u sewwditli qalbi wkoll għax uriet sa fejn hu kapaċi jasal il-bniedem, kemm jista' jinżel fil-baxx, kemm jista' jmewwet il-kuxjenza tiegħu, kemm jista' jasal f'punt fejn ma jibqagħlu l-ebda sensittivita' għal kreaturi oħra!

Diversi persuni u anki l-veterinarju li opera lill-kelba qalu illi dak li għaddiet minnu Star hu riżultat ta' moħħ marid. Li hu żgur hu illi sitwazzjonijiet bħal dawn jirrapreżentaw nuqqas ta' sensittivita' lejn il-ħajja fil-forom diversi tagħha – jista' jkun li l-persuna kien marid u jista' jkun li ma kienx. Meta kont naħdem fil-qasam soċjali kont niltaqa' u naħdem ma' persuni li kellhom problemi ta' saħħa mentali b'mod regolari u nista' ngħid illi qatt ma ltqajt ma' persuni illi wettqu krudelta' bħal din. Anzi ħafna minnhom ikollhom qalb kbira u jhossu ħafna l-uġigh li jkun għaddej minnu ħaddieħor. Allura rridu noqogħdu attenti meta noħorġu b'dawn it-timbri għax donnhom jissuġġerixxu li kull min ikollu mard mentali donnu jsir bla qalb, u dan żgur mhuwiex il-kaz!

Ħafna drabi huwa faċli li nwaħħlu f'moħħ marid għax hekk inkunu qed inserrħu moħħna illi min għamel dan ir-reat hu differenti minna. Nagħmlu hekk għax meta naraw sa fejn kapaċi jasal il-bniedem dan

iħammriġna wiċċna. Izda min ħaqar lil Star hu bniedem bħalna, kien tarbija ħelwa kif ikunu t-trabi kollha, kien tifel jew tifla innocenti j/tilgħab ma' l-oħrajn u allura wiehed bil-fors jistaqsi x'mar ħazin biex ġara li ġara. Ħafna studji juru illi persuni li jwettqu reati bħal dawn fuq ħlejjaq oħra, bnedmin jew annimali, ikunu għaddew minn esperjenzi diffiċli ħafna fil-ħajja tagħhom illi bħal donnhom jeqirdulhom it-tjubija li tezisti f'kull bniedem, u b'hekk ir-ruħ tagħhom tmut; ma jibqgħux kapaċi jħossu għal dawk ta' madwarhom. Kemm hi ħaġa kerha din meta taħseb dwarha!

U meta rriflettejt fuqha ħsibt dwar x'responsabbilta' kbira għandhom il-ġenituri kif ukoll dawk kollha li huma edukaturi biex irawwmu fit-tfal sensittivita' u rispett lejn il-ħajja. U biex jitravwmu s-sensittivita' u r-rispett ma rridux inkunu għaddejjin qisna muturi, minn ħaġa għall-oħra, bla nifs. Għandna bżonn inkunu kalmi, b'għajnejna miftuħin għal dak li qed jiġri madwarna, u lesti nużaw il-ħin tagħna biex nedukaw lil uliedna permezz tal-ħolqien ta' madwarna. Irridu aħna stess inkunu sensittivi għan-natura ta' madwarna.

Ma rridux inkunu bħal ħafna illum, li m'għandna ċans għal xejn ħlief biex niġru minn xogħol għall-ieħor, u nwasslu 'l uliedna mill-privat għal vjolin! Mhux għax dawn huma affarijiet negattivi, izda mħumiex bizzejjed biex it-tfal tagħna jikbru f'ċittadini sħaħ! Biex dan iseħħ għandna bżonn li aħna stess ma nkunux aljenati b'ħafna affarijiet materjali u ninsew dak li hu essenzjali! Naħseb din hi waħda mill-krizijiet li qed naraw illum fit-trobbija ta' l-ulied – nikkonċentraw fuq dak li hu rfinut izda ninsew il-baziku, ninsew dak illi lil bniedem jagħmlu bniedem, ninsew niffurmaw ir-ruħ, il-ġewwieni tal-qalb ta' uliedna!

Kemm jagħmlilna tajjeb li mmorru lura lejn l-għeruq kif għamel San Franġisk u nerġgħu niħhabbu man-natura ta' madwarna! B'hekk inkunu nistgħu aħna wkoll napprezzaw x'ried ifisser San Franġisk meta lill-qamar, lix-xemx u l-kreaturi kollha li tant kien iħobb kien iqishom bħala ħutu! J'Alla aħna wkoll jirnexxilna nrawwmu dan is-sens ta' rispett lejn il-ħlejjaq u n-natura kollha fit-tfal tagħna għax b'hekk inkunu qed nassiguraw l-iżvilupp sħiħ tagħhom li jagħmilhom persuni aktar sħaħ, bnedmin ta' vera!

U finalment minn hawnhekk nitolbu maħfra lil Star għal dak li għaddiet minnu taħt idejn il-bniedem u nawgurawliha li ssib sidien li tassew jirrispettawha u jdewwquha n-naħa l-oħra tal-bniedem – il-ħlewwa u t-tjubija!

Daniella Zerafa

***Parrocca Qalb Bla Tebgha Ta' Marija  
Burmarrad***

Min jixtieq li din is-sena jerfa' fl-istawa fil-festa li ser issir fit-26 ta' Gunju 2011, mitlub jimla' din il-formola u jaghdiha lil kappillan, sa nhar il-Hadd 12 ta' Gunju 2011.

Kundizzjonijiet ma ghandniex imma dawk li behsiebhom jimlew din il-formola irridu jaghtu kelma li jghinu fl'armar tal-festa flimkien mal-membri tal-kumitat.

L-ghazla ta' dawk li sejr in jerfghu l-istatwa hija decizjoni tal-kappillan.

Il-Kappillan.

---

Isem u Kunjom:

---

Indirizz:

---

---

---

Tel. no. / Mobile:

---